



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV] TUESDAY, JANUARY 30, 2024 / MAGHA 10, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૩૦મી જાન્યુઆરી, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ, કૌશલ્ય વિકાસ અને રોજગાર વિભાગના તારીખ: ૮મી જાન્યુઆરી, ૨૦૨૪ના સરકારી જાહેરનામા ક્રમાંક.જાઆર/૨૦૨૩/૧૫૫/એલઈડી/એમટીઈ/ઈ-ફાઈલ/૧૧/૨૦૨૨/૦૦૦૭/એમ.૧-સેક્શન-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

આર. આર. સોલંકી,
સરકારના નાયબ સચિવ.

NOTIFICATION

Regarding

The Law Officer, Class II, in the Gujarat Industrial Safety and Health Service, Recruitment Rules, 2023.

ગુજરાત ઔદ્યોગિક સલામતી અને સ્વાસ્થ્ય સેવામાં, કાયદા અધિકારી, વર્ગ ૨, ભરતી નિયમો, ૨૦૨૩ સંબંધી

જાહેરનામું

શ્રમ, કૌશલ્ય વિકાસ અને રોજગાર વિભાગ

સચિવાલય, ગાંધીનગર, ૮મી જાન્યુઆરી, ૨૦૨૪

ભારતનું સંવિધાન.

ક્રમાંક. જીઆર/૨૦૨૩/૧૫૫/એલઈડી/એમટીઈઈ/ઈ-ફાઈલ/૧૧/૨૦૨૨/૦૦૦૭/એમ.૧-સેક્શન:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ઔદ્યોગિક સલામતી અને સ્વાસ્થ્ય નિયામકની કચેરી, ગુજરાત રાજ્ય હેઠળની ગુજરાત ઔદ્યોગિક સલામતી અને સ્વાસ્થ્ય સેવામાં, કાયદા અધિકારી, વર્ગ ૨-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. (૧) આ નિયમો ગુજરાત ઔદ્યોગિક સલામતી અને સ્વાસ્થ્ય સેવામાં, કાયદા અધિકારી, વર્ગ ૨, ભરતી નિયમો, ૨૦૨૩ કહેવાશે.
(૨) તે, રાજપત્રમાં તેની પ્રસિદ્ધિની તારીખથી અમલમાં આવશે.
૨. ઔદ્યોગિક સલામતી અને સ્વાસ્થ્ય નિયામકની કચેરી, ગુજરાત રાજ્ય હેઠળની ગુજરાત ઔદ્યોગિક સલામતી અને સ્વાસ્થ્ય સેવામાં, કાયદા અધિકારી, વર્ગ ૨-ની જગા પરની નિમણૂક, સીધી પસંદગીથી કરવી જોઈશે.
૩. નિયમ ૨-માં જણાવેલી જગા પર સીધી પસંદગીથી નિમણૂકને પાત્ર થવા માટે ઉમેદવાર,-
(ક) ૪૧ વર્ષથી વધુ ઉંમરનો હોવો જોઈશે નહિ;

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદા હળવી કરવાની બાબતને સંબંધિત હોય ત્યાં સુધી લાગુ પડશે નહિ;

- (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત કોઈપણ યુનિવર્સિટીમાંથી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી મેળવેલ કાયદામાં/ એલ.એલ.બી. (વિશેષ)ના ત્રણ વર્ષના અભ્યાસક્રમની સ્નાતકની પદવી/પાંચ વર્ષના અભ્યાસક્રમની કાયદા ઈન્ટિગ્રેટેડ (સંકલિત)માં સ્નાતકની પદવી ધરાવતો હોવો જોઈશે;

- (ગ) (૧) હાઈકોર્ટ/ જિલ્લા કોર્ટ/ તાબાની કોર્ટ/ ટ્રિબ્યુનલમાં વકીલ/ એટર્ની તરીકે દીવાની અથવા ફોજદારી બાજુમાં રજૂઆત કરવાનો/કામ કરવાનો ઓછામાં ઓછો ત્રણ વર્ષનો સક્રિય અને સળંગ અનુભવ ધરાવતો હોવો જોઈશે અને હાઈકોર્ટમાં વકીલાત કરતા વકીલના કિસ્સામાં, મહા નોંધણી અધિકારીએ (રજિસ્ટ્રાર જનરલે) અને અન્ય કિસ્સાઓમાં, તે જ્યાં વકીલ તરીકે વકીલાત કરતો હોય તેવી કોર્ટના પ્રિન્સીપાલ સિવિલ જજ/ કોર્ટના જજ/ કોર્ટના પ્રિસાઈડીંગ ઓફિસર (પ્રમુખ અધિકારી) અથવા કોર્ટ અથવા ટ્રિબ્યુનલના પ્રમુખ-એ આવું અનુભવનું પ્રમાણપત્ર પ્રમાણિત કરવું જોઈશે; અથવા
(૨) સરકાર/ સ્થાનિક મંડળો/ સરકારી અન્ડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થાપવામાં આવેલી લિમિટેડ કંપની અથવા યુનિવર્સિટીમાં કાનૂની બાબતોનો આશરે ત્રણ વર્ષનો અનુભવ ધરાવતો હોવો જોઈશે;

સ્પષ્ટીકરણ: કાનૂની બાબતો એટલે કાનૂની નોટિસનું મુસદ્દા-લેખન, એક્ઝિઝિટ (સોગંદનામા), પરિચ્છેદ મુજબ વિશેષ-નોંધ વગેરે, દાવા દાખલ કરવા, અપીલ ફાઈલ કરવી, અભિપ્રાય આપવો, વિવિધ કોર્ટો સમક્ષના અનિર્ણિત કેસો સંબંધિત કોર્ટના સંબંધિત કાયદા અધિકારી અથવા વકીલને માહિતી આપવાને લગતી તમામ કામગીરી.

- (ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતા હોવા જોઈશે; અને
- (ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવા જોઈશે.
૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી પ્રોબેશન (અજમાયશ) પર રહેવું પડશે.
૫. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૮. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૯. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

ગુલુભા રાજ,

સરકારના નાયબ સચિવ.

